

## ସାଧାରଣ ପ୍ରଶାସନ କ୍ଷେତ୍ରରେ ଉତ୍କର୍ଷତା ପାଇଁ ପ୍ରଧାନମନ୍ତ୍ରୀ ପୁରସ୍କାର

Posted On: 02 FEB 2017 5:38PM by PIB Bhubaneswar

କେନ୍ଦ୍ର ଏବଂ ରାଜ୍ୟ ସରକାରଙ୍କ ଜିଲ୍ଲା ସଙ୍ଗଠନଗୁଡ଼ିକର ଅଭିନବ ଓ ଉତ୍କର୍ଷ କାର୍ଯ୍ୟଧାରା ଗୁଡ଼ିକୁ ସ୍ୱୀକୃତି ପ୍ରଦାନ ଓ ପୁରସ୍କୃତ କରିବା ପାଇଁ ସାଧାରଣ ପ୍ରଶାସନ କ୍ଷେତ୍ରରେ ପ୍ରଧାନମନ୍ତ୍ରୀ ଉତ୍କର୍ଷତା ପୁରସ୍କାର ଆରମ୍ଭ କରାଯାଇଛି । ପ୍ରମୁଖ କାର୍ଯ୍ୟକ୍ରମ ବର୍ଗରେ ସର୍ବାଧିକ ୧୫ଟି ଏବଂ ଅଭିନବ କାର୍ଯ୍ୟଧାରା ଅନ୍ତର୍ଗତ ୨ଟି ପୁରସ୍କାର ପ୍ରଦାନ କରାଯିବ ।

ଏହି ଯୋଜନା ଅନ୍ତର୍ଗତ ନିମ୍ନଲିଖିତ ପ୍ରମୁଖ କାର୍ଯ୍ୟକ୍ରମଗୁଡ଼ିକ ସ୍ଥିର କରାଯାଇଛି ।

୧. ପ୍ରଧାନମନ୍ତ୍ରୀ କୃଷି ସିଂଚାୟ ଯୋଜନା
୨. ପ୍ରଧାନମନ୍ତ୍ରୀ ଫସଲ ବୀମା ଯୋଜନା
୩. ଦୀନ ଦୟାଲ ଉପାଧ୍ୟାୟ ଗ୍ରାମ ଜ୍ୟୋତି ଯୋଜନା
୪. ଜାତୀୟ କୃଷି ଇ-ବଜାର (ଇ-ନାମ)
୫. ଷ୍ଟାଣ୍ଡ ଅପ ଇଣ୍ଡିଆ / ଷ୍ଟାର୍ଟଅପ ଇଣ୍ଡିଆ

ପ୍ରମୁଖ କାର୍ଯ୍ୟକ୍ରମକୁ ପୁରସ୍କାର ପ୍ରଦାନ କରାଯିବା ବ୍ୟତୀତ ପରିବେଶ ସଂରକ୍ଷଣ, ବିପର୍ଯ୍ୟୟ ପରିଚାଳନା, ଶିକ୍ଷା ଏବଂ ସ୍ୱାସ୍ଥ୍ୟ, ମହିଳା ଏବଂ ଶିଶୁ କୈନ୍ଦ୍ରିକ ପଦକ୍ଷେପ ଆଦି କ୍ଷେତ୍ରରେ ଅଭିନବ ପଦକ୍ଷେପ ଗ୍ରହଣ କରୁଥିବା କେନ୍ଦ୍ର, ରାଜ୍ୟ ଏବଂ ଜିଲ୍ଲା ସଙ୍ଗଠନଗୁଡ଼ିକୁ ମଧ୍ୟ ପୁରସ୍କାର ପ୍ରଦାନ କରାଯିବ ।

ପ୍ରଧାନମନ୍ତ୍ରୀ ପୁରସ୍କାର ୨୦୧୭ ପାଇଁ ବହୁ ଅଭିନବ ଏବଂ ପ୍ରତିଦ୍ୱନ୍ଦ୍ୱିତାମୂଳକ ପଦକ୍ଷେପ ଗ୍ରହଣ କରାଯାଇଛି । ଏହି ପୁରସ୍କାର ପାଇଁ ବିଭିନ୍ନ ରାଜ୍ୟରେ ଥିବା ଜିଲ୍ଲା ସଙ୍ଗଠନଗୁଡ଼ିକ ପ୍ରତିଦ୍ୱନ୍ଦ୍ୱିତା କରିଥିଲେ । ପ୍ରଶାସନିକ ସଂସ୍କାର ଏବଂ ଜନସାଧାରଣଙ୍କ ଅଭିଯୋଗ ବିଭାଗ (ଡିଏଆରପିଜି) ଦ୍ୱାରା ସୃଷ୍ଟି କରାଯାଇଥିବା ଏକ ଅନଲାଇନ ଡେବପୋର୍ଟାଲ ମାଧ୍ୟମରେ ପଞ୍ଜୀକରଣ କରାଯାଇଥିଲା । ଏହି ଅନଲାଇନ ପୋର୍ଟାଲ ମାଧ୍ୟମରେ ୨୦୧୭ ଜାନୁଆରୀ ୧ରୁ ୨୦୧୭ ଜାନୁଆରୀ ୨୫ ପର୍ଯ୍ୟନ୍ତ ଦରଖାସ୍ତ ଗ୍ରହଣ କରାଯାଇଥିଲା । ବିଭିନ୍ନ ଜିଲ୍ଲା, ରାଜ୍ୟ ଓ କେନ୍ଦ୍ର ସଂଗଠନଗୁଡ଼ିକ ଏହି ଯୋଜନାରେ ଉତ୍ସାହର ସହିତ ଅଂଶଗ୍ରହଣ କରିଥିଲେ । ପ୍ରମୁଖ କାର୍ଯ୍ୟକ୍ରମ ବର୍ଗରେ ବିଭିନ୍ନ ରାଜ୍ୟ ଓ କେନ୍ଦ୍ରଶାସିତ ଅଂଚଳର ପ୍ରାୟ ୬୦୦ଟି ଜିଲ୍ଲାରୁ ୧୫୧୫ଟି ଦରଖାସ୍ତ ଆସିଥିଲା । ଅଭିନବ କାର୍ଯ୍ୟକ୍ରମ ବର୍ଗରେ ବିଭିନ୍ନ ରାଜ୍ୟ, କେନ୍ଦ୍ର ଏବଂ ଜିଲ୍ଲା ସଙ୍ଗଠନଗୁଡ଼ିକରୁ ୮୩୦ଟି ଦରଖାସ୍ତ ମିଳିଥିଲା । ତିନୋଟି ସ୍ତରରେ ଉଚ୍ଚସ୍ତରୀୟ କମିଟି ଦ୍ୱାରା ଏହି ଦରଖାସ୍ତଗୁଡ଼ିକର ସାମଗ୍ରିକ ଭାବେ ଯାଞ୍ଚ କରାଯାଇଛି । ସଂକ୍ଷିପ୍ତ ତାଲିକାରେ ସ୍ଥାନ ପାଇଥିବା ଆବେଦନକାରୀମାନେ ପ୍ରଦର୍ଶନ କରିବେ ଏବଂ ଏକ କଲସେଂଟର ମାଧ୍ୟମରେ ନାଗରିକମାନଙ୍କର ପ୍ରତିକ୍ରିୟା ଗ୍ରହଣ କରାଯିବ । କାର୍ଯ୍ୟକ୍ରମ ଏବଂ ପଦକ୍ଷେପର

ପ୍ରଶାସନକୁ ପରୀକ୍ଷା କରିବା ପାଇଁ ବିଭିନ୍ନ ଯାଗାରେ ଅଧ୍ୟୟନ କରାଯିବ । ପ୍ରଶାସନିକ ସଂସ୍କାର ଏବଂ ଜନସାଧାରଣଙ୍କ ଅଭିଯୋଗ ବିଭାଗ(ଡିଏଆରପିଜି), କାର୍ଯ୍ୟକାରୀ ଲୋକଦଳ, ଜନସାଧାରଣଙ୍କ ଅଭିଯୋଗ ଏବଂ ପେନସନ ମନ୍ତ୍ରଣାଳୟ ଦ୍ଵାରା ପ୍ରଶାସନିକ ସେବା ଦିବସ ୨୦୧୭ ଦିନ ଆୟୋଜିତ ଏକ ଉତ୍ସବରେ ଏହି ପୁରସ୍କାର ପ୍ରଦାନ କରାଯିବ ।

(Release ID: 1481617) Visitor Counter : 2

